

25 ta' Novembru, 1987

Imhalef: -

Onor. Joseph D. Camilleri B.A., LL.D.

Paul Debono noe

versus

Anthony Sammut

Appoġġ – Fondi Kontigwi – Konswetudini fil-Kalkolu tal-Hlas ta' l-Appoġġ – Hitan Trasversali

Kull sid jista' jagħmel komuni, kollu jew biċċa minnu, haġt li jmiss mal-fond tiegħu, billi jhallas lil sid dan il-haġt in-nofs ta' kemm jiswa kollu, jêw in-nofs ta' kemm tiswa l-biċċa li hu jkun irid jagħmel komuni u nofs ta' kemm tiswa l-art li fuqha l-haġt ikun mibni, u billi jagħmel ukoll ix-xogħlijiet li jkunu meħtieġa sabiex ma ssirx ħsara lill-ġar.

L-akkwist tal-komunjoni tal-haġt jista' jsir għal kwalunkwe skop, u jista' jsir anke għal sempliċi kapriċċ. Sid il-haġt hu intitolat li jithallas jekk il-ġar tiegħu jagħmel kwalunkwe użu mill-haġt jew jekk hu jikseb vantaġġ li ma jkunx wieħed sempliċement derivanti mill-konsegwenza neċessarja tal-vicinanza tal-haġt.

Min jagħmel użu minn haġt għandu jhallas ta' l-appoġġ limitament għal dik il-parti tal-haġt li minnu jkun qiegħed jagħmel użu effettiv.

Il-kelma "appoġġ" tfisser kull użu tal-haġt tal-ġar inkluż it-twaħħil miegħu ta' xi haġa li tirrendi servizz lill-viċin.

Il-Qorti: -

Rat l-att taċ-ċitazzjoni li bih l-attur wara li ppremetta li l-konvenut bena diversi fondi f'Domenico Cachia Street, u Papa Giovanni XXIII Street, Birkirkara li huwa appoġġa mal-proprjetà tas-soċjetà attriċi u ċjoè *Sun Rise Park Hotel* u *San Anton Court*, fi Triq Papa Giovanni XXIII, Birkirkara, u peress illi huwa għandu jhallas lill-attur *nomine s-somma ta' elf*, erba' mija u erba' u għoxrin lira Maltija, sebghin ċenteżmu u erba' milleżmi (Lm1424.70ċ4m) import ta' appoġġ minnu eżercitat kif fuq intqal u nofs il-valur ta' l-art li fuqha huma mibnija l-hitan li sar appoġġ magħhom, kif jidher fid-dettalji, mill-kontijiet ta' l-AIC Italo Raniolo, hawn annessi; u peress illi l-konvenut għalkemm interpellat li jhallas l-ammont minnu dovut, baqa' inadempjenti; l-istess attur talab li għar-raġunijiet premissi l-konvenut jigi minn din il-Qorti kkundannat li jhallas lill-attur *nomine s-somma fuq imsemmija ta' elf*, erba' mija u erbgha u għoxrin lira Maltija, sebghin ċenteżmu erba' milleżmi (Lm1424.70,4) flimkien ma' l-imghaxijiet Kummerċjali mit-30 ta' Meju, 1983, import ta' hlas ta' appoġġ u ta' nofs il-valur ta' l-art minnu dovut kif fuq intqal. Bl-ispejjeż – kompriżi dawk tal-mandat ta' sekwestru numru 739/83 tat-30 ta' Meju, 1983 – kontra l-konvenut;

Rat id-dikjarazzjoni ta' l-attur, il-lista tax-xhieda tiegħu, kif ukoll il-kontijiet ta' l-appoġġ esebiti minnu ma' l-att taċ-ċitazzjoni;

Rat in-nota ta' l-Eċċezzjonijiet tal-konvenut li biha eċċepixxa illi t-talbiet attriċi kienu infondati fil-fatt u fid-dritt u għandhom jiġu miċhuda bl-ispejjeż peress li s-somma komplessiva dovuta bħala hlas ta' l-imsemmi appoġġ u ta' nofs il-valur ta' l-art hija anqas minn dik mitluba fiċ-ċitazzjoni – salvi eċċezzjonijiet oħra;

Rat id-dikjarazzjoni ġuramentata tal-konvenut kif ukoll il-lista tax-xhieda tiegħu;

Rat id-digriet li bih ġie nnominat bħala Perit l-Arkitett u Inġinier Ċivili Renato Laferla biex ifittex u jirrelata dwar id-domandi attriċi wara li jieħu konjizzjoni ta' l-Eċċezzjonijiet tal-konvenut;

Rat illi l-imsemmi Perit halef ir-relazzjoni tiegħu debitament fl-udjenza tat-2 ta' Novembru 1984;

Rat illi fil-mori tal-kawża nħasset il-hteġa li l-imsemmi Perit jerga' jiġi nnominat biex jagħmel relazzjonijiet addizzjonali u fil-fatt huwa ppreżenta tliet relazzjonijiet addizzjonali li ġew maħlufa minnu fl-udjenza tat-8 ta' Ġunju 1986 u tat-3 ta' April 1987;

Eżaminat bir-reqqa dawn ir-relazzjonijiet, kif ukoll il-verbali tas-seduti miżmuma mill-istess Perit;

Rat l-atti l-oħra kollha tal-kawża;

Semgħet lill-abili difensuri tal-kontendenti;

Ikkunsidrat:

Illi rriżulta li l-kontendenti huma proprjetarji tal-fondi kontigwi msemmija fiċ-ċitazzjoni. Jirriżulta li l-konvenut irrenda komuni hitan ta' l-attur, li jippretendi mingħand il-konvenut f'las ta' Lm1424.70,4 a bażi tal-kontijiet ešebiti minnu ma' l-att taċ-ċitazzjoni. Il-konvenut jammetti li għandu jħallas xi somma iżda jippretendi li s-somma mitluba mill-attur hija

eċċessiva;

Illi l-għaref Perit Tekniku l-A.I.C. Renato Laferla, fl-ewwel relazzjoni tiegħu, (a fol. 45 tal-proċess) illikwida s-somma ta' Lm1163.80,3 bħala l-ammont li kellu jithallas lill-attur għall-appoġġ imsemmi u għal nofs il-valur ta' l-art okkupat mill-ħitan li l-konvenut irrenda komuni. Il-Perit spjega dettaljament kif wasal għall-ammont in kwistjoni u spjega fejn u għaliex il-likwidazzjoni magħmula minnu tiddefferenzja ruhha minn dik tal-Perit inkarigat mill-attur skond il-kontijiet esebiti ma' l-att taċ-ċitazzjoni;

Illi jidher li l-partijiet aċċettaw sostanzjalment il-likwidazzjoni magħmula mill-Perit Ġudizzjarju peress li l-konvenut ma qajjem l-ebda kontestazzjoni dwarha u peress li l-attur ikkontesta biss il-konklużjoni raġġunta fil-paragrafu 7.3 tar-Relazzjoni. Irrizulta li, "*inter alia*", il-konvenut iffirma b'tiehi billi jqabba il-ħitan trasversali tiegħu, f'angolu rett mal-ħajt għa ezistenti ta' l-attur. F'dak il-paragrafu l-Perit Legali ma qabilx mal-Perit ta' l-attur u kkonkluda li l-attur għandu dritt jithallas mhux għal ħajt sħiħ iżda biss (a) għal dik il-parti tal-ħajt fejn jaħbtu l-irjus tal-ħitan trasversali tal-konvenut u għal dik il-ħxuna u għoli tagħhom biss u (b) għal dik il-parti tal-ħajt sa l-għoli tal-livell tal-pjan terren tal-konvenut peress li dan użaha billi saqqafha jew radamha. Il-Perit Ġudizzjarju zied jgħid li kkonkluda hekk "peress li hija ormai konswetudini in segwitu għas-sentenza tal-Qorti ta' l-Appell Ċivili mogħtija fit-8 ta' Novembru 1912 (Kol. Vol. III fol. 329) fil-kawża "*Santi Bisazza vs Perit Arkitekt Andrea Grima*";

Ikkunsidrat:

Illi gew prodotti x-xhieda l-president u s-segretarju tal-kamra tal-Periti l-A.I.C. Joseph Cachia Fearne u l-A.I.C. David Pace rispettivament. Dawn xehdu li ma kien hemm l-ebda konswetudini jew Prattika dwar kif għandu jitkejjel u jithallas ħajt bħal dak in kwistjoni. Huma ziedu jghidu hekk: "M'hemm l-ebda Prattika f' sens jew ieħor u kulhadd jadopera l-metodu illi jidhirlu huwa billi jinterpreta l-liġi. Il-Perit ikollu juża d-diskrezzjoni tiegħu fl-interpretazzjoni tal-liġi ta' x'jikkostitwixxi preċiżament l-Appoġġ. Jekk il-ġar sempliċement iħares lejn il-ħajt tal-viċin dan ma jikkostitwixxi l-ebda appoġġ u għalhekk m'hemm l-ebda dritt għall-ebda ħlas. Jekk però isir appoġġ ikun hemm ħlas ta' appoġġ";

Illi mis-suespost jidher ċar illi ma rriżultax li hemm xi konswetudini fis-sens li rritjena l-Perit Ġudizzjarju. Anzi meta xehed stqarr illi jaf illi ħafna drabi l-ħajt jitkejjel kollu, però sa fejn jaf hu, dan isir għaliex il-partijiet jaqblu bejniethom li għandu jsir hekk;

Ikkunsidrat:

Illi din il-Qorti ezaminat bir-reqqa s-sentenza ċċitata mill-Perit Ġudizzjarju u waslet għall-konklużjoni li bir-rispett kollu, ma taqbilx mal-konklużjoni hemm raġġunta. Sfortunatament, dik is-sentenza ma jidhirx li tikkontjeni motivazzjoni wisq ampja u ddettaljata u forsi dan hu hekk għaliex fiha saret referenza għat-test ta' *Morra Servitù Prediali Commento dell'articolo 582 delle Leggi Civili delle Due Sicilie n. 8*. S'intendi, dik is-sentenza fiha motivazzjoni biżżejjed għall-każ partikolari li ddeċidiet iżda din il-Qorti, bir-rispett kollu ma thossx li tista' ssegwiha kontra l-konvinciment morali tagħha;

Ikkunsidrat:

Illi dik is-sentenza wara li rreferiet għall-artikolu 113 ta' l-Ordinanza VII ta' l-1868 (illum artikolu 455 tal-Kodiċi Ċivili) iddeċidiet *“che il compenso dovuto dal convenuto all'attore comprende solo la metà del valore della porzione del muro dell'attore alla quale egli ha appoggiato i due muri trasversali suddetti, e la metà del valore del suolo sul quale tale porzione di muro trovarsi piantata, senza tenere conto del valore della porzione del detto muro dell'attore compresa tra i detti due muri trasversali”*;

Ikkunsidrat:

Illi qabel xejn, forsi m'hijiex kompletament barra minn lokha t-twissija li l-użu ta' awturi barranin irid isir b'ċerta kawtela peress li l-ligi tagħna ta' sikwit ma tkunx identika mal-ligi li jkun qiegħed jikkomenta l-awtur barrani. Il-kwistjoni li qiegħda tigi investigata f'din is-sentenza, per eżempju, kienet tkun ferm aktar faċli li kieku fil-Kodiċi Ċivili tagħna kellna xi artikolu li jikkorrispondi ma' l-artikolu 876 tal-Kodiċi Taljan li jgħid hekk. *“876 (Innesto nel muro sul confine) Se il vicino vuole servirsi del muro esistente sul confine solo per innestarvi un capo del proprio muro, non ha l'obbligo di renderlo comune a norma dell'art. 874, ma deve pagare un'indennità per l'innesto;*

L-artikolu 874 tal-Kodiċi Ċivili Taljan jixbah, iżda ma huwiex identiku għall-artikolu 455(1) tal-Kodiċi Ċivili Malti: Ma hemmx għalfejn li l-Qorti tamplifika aktar fuq dan il-punt għaliex jidhrilha li għandha tghaddi minnufih biex tinvestiga l-kwistjoni unikament fid-dawl tal-ligi u għurisprudenza tagħna;

Ikkunsidrat:

Illi l-artikolu 455(1) tal-Kodiċi Ċivili jipprovdi illi kull sid jista' jagħmel komuni, kollu jew biċċa minnu, ħajt li jmiss mal-fond tiegħu, billi jhallas lil sid dan il-ħajt in-nofs ta' kemm jiswa kollu, jew in-nofs ta' kemm tiswa l-biċċa li hu jkun irid jagħmel komuni, u nofs ta' kemm tiswa l-art li fuqha l-ħajt ikun mibni, u billi jagħmel ukoll ix-xogħlijiet li jkunu meħtieġa sabiex ma ssirx ħsara lill-ġar;

Illi l-akkwist tal-komunjoni tal-ħajt jista' jsir għal kwalunkwe skop, u jista' jsir anke għal sempliċi kapriċċ. Sid il-ħajt hu intitolat li jithallas skond dan l-artikolu jekk il-ġar tiegħu jagħmel kwalunkwe użu mill-ħajt jew jekk hu jikseb vantaġġ li ma jkunx wieħed sempliċement derivanti mill-konsegwenza neċessarja tal-*vicinanza* tal-ħajt;

Illi skond l-imsemmi artikolu 455, l-appoġġ jista' jkun ma' parti biss tal-ħajt u mhux mal-ħajt kollu u għalhekk min jagħmel komuni ħajt li jmiss mal-fond tiegħu, billi jagħmel użu minn dak il-ħajt, għandu jhallas ta' l-appoġġ limitament għal dik il-parti tal-ħajt li minnu jkun qiegħed jagħmel użu effettiv;

Illi skond il-*giurisprudenza* kostanti tat-tribunali tagħna, il-kelma "appoġġ" ma tfissirx biss l-*addentellament* tal-bini mal-ħajt tal-ġar imma fiha hemm inkluż kull użu inkluż it-twaħħil miegħu ta' xi haġa li tirrendi servizz lill-*vicin*;

Għalhekk, jekk iwahħal imsiemer jew oġġetti oħra miegħu, huwa jkun qiegħed jivvantaġġja ruħu minn dak il-ħajt u għalhekk skond il-ligi huwa tenut li jhallas għall-appoġġ li jagħmel tenut kont tal-vantaġġ li ha (ara per eżempju s-sentenzi mogħtija mill-

Prim'Awla tal-Qorti Civili *in re* "Cutajar vs Pace" fit-12 ta' April 1956 (Vol. Kol. XL.II.p. 765) u fit-22 ta' Marzu 1957 (Kol. Vol. XLI.II.p. 941);

Illi f'din l-aħħar imsemmija sentenza jingħad hekk:

Illi għalhekk, l-unika indaġini mehtieġa hija dwar jekk il-viċin kellu l-intenzjoni li jakkiwsta l-komunjoni tal-ħajt; għaliex kif innota Ricci, "*basta che chi vuol conseguirla ne dimostri la volontà 'ope legis', se ne trasferisca in esso la proprietà*" (*Diritto Civile, 396 ter.*). Issa, kif jirrizulta mill-perizja ġudizzjarju u mill-provi l-oħra, il-konvenut isserva bil-ħajt ta' l-attur tant għall-bini abittattiv, kemm anki għall-bitha; parti mill-bitha tal-konvenut bajjadha bil-ġir isfar biex taqbel mal-ħitan l-oħra tiegħu, waħhal musmar fil-ħajt in kwistjoni għas-servizz tiegħu, u fl-aħħar tal-bitha l-konvenut bena ħajt trasversali biex isaħħah il-ħajt tiegħu; imbagħad, għal estensjoni ta' 16'4" l-konvenut qiegħed jużaha għall-annimali – ħaġa li ma kienx jista' jagħmel kieku ma kienx hemm il-ħajt in kwistjoni, li bih qiegħed jisserva biex "seta' jagħlaq il-fond tiegħu". Dawn iċ-ċirkostanzi juru fil-konvenut l-intenzjoni li jakkwista l-komunjoni tal-ħajt kollu; u speċjalment, rigward il-bitha, għandu jigi osservat li ma kienx jista' jbayjadha jekk mhux bħala konsorti fil-ħajt. Difatti, De Luca jenumera d-drittijiet tal-konsorti f'ħajt diviżorju, u jgħid li "*parietem comunem unus ex sociis potuerit etiam altero invito dealbare ac dipingere et similia super eo facere*" (*De Servitutibus, Cap. LXXI, §2, pag. 200*);

Similment, fil-kawża fl-ismijiet "Mifsud vs Abela" deċiża mill-istess Qorti fit-2 ta' Settembru 1986 intqal hekk: "Malli però l-konvenut għamel użu mill-ħajt billi waħhal imsiemer, tella' dilja miegħu, u qabbad ħajt miegħu, huwa rrenda l-ħajt kollu

komuni”;

Ikkunsidrat:

Illi f'dan il-każijiet jidher ċar li l-kriterju stabbilit fis-sentenza “Bisazza vs Grima” ma ġiex segwit peress li ma nġhatax kumpens għall-appoġġ fil-każ bl-imsiemer a bażi tad-diametru ta' l-istess imsiemer u fil-każ tad-dwieli a bażi ta' l-estensjoni varjabbli tad-dwieli maż-żmien. Din il-Qorti ma tistax issegwi dak il-kriterju fil-kawża odjerna għaliex hija konvinta li l-konvenut avvantagġja ruħu akbar mill-ħajt ta' l-attur f'estensjoni ferm akbar minn dik il-parti fejn sar l-**addenteljament** proprju. Infatti, apparti l-kontenut tax-xieħda ta' l-attur fis-seduta ta' l-14 ta' Ottubru 1987 kieku l-konvenut ma sabx dak il-ħajt lest hu verosimili u loġiku li wieħed jistenna li l-istess konvenut kien jibni hu stess dak il-ħajt għaliex diversament kien jibqa' espost u miftuħ bil-ħitan trasversali li bena hu stess. Apparti dana l-argument jidher ċar li l-istess ħajt ta' l-attur ikkonferixxa fuq il-ħitan li bena l-konvenut dik l-istabbiltà u s-saħħa meħtieġa billi kif jingħad “rabathom” flimkien u saħħaħhom kontra dawk il-forzi kollha laterali (per eżempju tar-riħ) li diversament kienu jaħkmu fuqhom bla ebda rażan ta' xejn;

Illi ta' min jirrileva hawn li anke l-Perit Ġudizzjarju f'din il-kawża ma segwiex strettament il-kriterji stabbilit fis-sentenza “Bisazza vs Grima” ċċitata minnu billi huwa mar oltre u kkonċeda li l-attur haqqu wkoll kumpens “għall-pedamenti ta' tali ħajt, peress li l-konvenut sa l-għoli tal-livell tal-Pjan ta' l-art tiegħu użaħhom billi jew saqqaf fuqhom jew radamahom”;

Illi fil-fehma ta' din il-Qorti, l-attur haqqu kumpens mhux biss għal dawn il-pedamenti (kumpens li skond is-sentenza

Bisazza vs Grima, ma hux dovut iżda għall-**hajt kollu bejn il-**hitan** trasversali mibnija mill-konvenut, peress li bl-**addenteljament** li għamel wera l-intenzjoni li jirrendi l-**hajt ta' l-attur komuni sa l-gholi tal-**hitan** tal-konvenut;****

Ikkunsidrat:

Illi l-**gharef Perit Ġudizzjarju** kejjel u kkontegġja wkoll il-**hajt ta' l-attur a bażi ta' l-aħħar imsemmi paragrafu u fl-aħħar parti tar-raba' relazzjoni tiegħu llikwida s-somma addizzjonali ta' Lm180.06,5 bħala dovuta lill-attur għall-parti tal-**hajt bejn il-**hitan** trasversali tal-konvenut;****

Illi għalhekk l-ammont totali llikwidat mill-Perit ilaħhaq is-somma ta' Lm1343.86,8 **ċjoè kwantu għas-somma ta' Lm1163.80,3 kif jingħad fl-ewwel relazzjoni u kwantu għal Lm180.06,5 kif jingħad fil-paragrafu preċedenti;**

Ikkunsidrat:

Illi fit-tieni, fit-tielet u fir-raba' relazzjoni tiegħu l-**gharef Perit Ġudizzjarju** llikwida inoltre s-somma kompleksiva ta' Lm425.65,7 (erba' mija, hamsa u għoxrin lira Maltija, u hamsa u sittin centezmu u erba' milleżmi) għal dritt ta' appoġġ dovut mill-attur minhabba uzu ulterjuri li għamel il-konvenut fil-mori tal-kawża. Illi evidentement dana l-ammont ma jistax jiġi inkluz f'din is-sentenza għaliex diversament il-Qorti tkun qiegħda tippronunzja ruħha "*extra*" jew "*ultra petita*", haġa li ma tistax tagħmel. Għalhekk kull ma tista' tagħmel hawn, hu li tirriserva lill-attur id-drittijiet tiegħu fir-rigward ta' l-imsemmija somma ta' Lm425.65,7 li ma gietx koperta bl-ebda mod f'din is-sentenza;

Għal dawn il-motivi: Tiddeċidi billi tilqa' t-talba ta' l-attur limitatament għas-somma ta' Lm1343.86,8 (elf, tliet mija u tlieta u erbgħin lira Maltija, sitta u tmenin ċenteżmu u tmien milleżmi) bl-imgħax kummerċjali mit-30 ta' Mejju 1983 u b'riserva ta' kull dritt ieħor ta' l-attur kif imsemmi fil-paragrafu preċedenti;

L-ispejjeż, fiċ-ċirkostanzi jiġihallsu kwantu għal hamsa u disgħin fil-mija (95%) mill-konvenut u kwantu għar-rimanti hamsa fil-mija (5%) mill-attur.

